



FOR IMMEDIATE RELEASE

May 26, 2011

Contact: Robert Sauers

Phone: +93 (0) 794 858 501

Email: rsauers@usaid.gov

مطبوعاتی اعلامیه

د افغانستان امریکایی پوهنتون لمړنی فراغت ولمانځه

کابل، افغانستان / د 2011 کال د می د میاشتې 26 نیټه - د افغانستان د امریکایی پوهنتون (AUAF) دوه دیرش تنو محصلینو د یو محفل په اوږدو کې نن ددی پوهنتون څخه خپل فراغت ولمانځه چې ددوی د ژوند یوه مهمه مرحله په نښه کوی. دغه محصلین چې په هغوی کې اته ښځینه محصلین هم وی په ډیر فخر او خوشحالی سره سټیج ته را وښتل ترڅو په تجارت، معلوماتي تکنالوژي، کمپیوټر ساینس، سیاسي علومو او عامه اداره کې د لیسانس سند تر لاسه کړي.

فارغینو ته د مبارکي په ویلو سره د متحده ایالاتو سفیر ښاغلی کارل ډبیلو ایکنبری وویل "د هغه څه له کبله چې تاسو بشپړکړي او دهغه څه له کبله چې لا تر اوسه دی نوی خو مجلل او چټکی ودی لرونکی پوهنتون لاسته راوړی ډیر اغیزمن شوی یم". همدارنگه نوموړی دغه دوه دیرش تنه محصلین پدی سختو شرایطو کې د لیسانس د لاسته راوړنی له کبله وستایل، او وویل چې دغه لاسته راوړنه د افغانانو د هغی ارادی او هوډ ثبوت ده چې غواړی خنډونه له منځه یوسی او په ستونځمن تاریخ بری تر لاسه کړي.

دغه فراغت ډیر ځانگړی وه ځکه چې دا فراغت ددی پوهنتون په تاریخ کې لمړنی فراغت وه. د پوهنتون د پیل په موخه د امریکایی د نړیوالی پرمختیایی ادارې (USAID) څخه د مرستی د ترلاسه کولو نه وروسته، د افغانستان امریکایی پوهنتون د 2006 کال د مارچ په میاشت کې خپلی دروازی د محصلینو پرمخ پرانیستی او د محصلینو هغه لمړنی گروپ ته یی ښه راغلاست ووايه چې د بنسټیزو زده کړو پروگرام کې یی داخله غوښتله چې پوهنتون ته د داخلیدو لپاره د آماده گی یو پروگرام وه. د 2008 کال راهیسی USAID د همکاری د یوه تړون له مخی د افغانستان له امریکایی پوهنتون (AUAF) څخه د 42 میلیونه امریکایی ډالرو په ارزښت ملاتړ کړیدی. ددی تړون له مخی (AUAF) باید خپل موجوده اکاډمیک پروگرامونه غښتلی کړی په ځانگړی توگه د محصلینو او استادانو شمیره زیات ته کړی او د خپلی بودیجی د زیاتوالی لپاره به کوبښ کوی چې دی سره به د پوهنتون ثبات اوتداوم زیات شی.

د محفل په اوږدو کې ښاغلی ډاکټر میچل سمیت د (AUAF) د رئیس په توگه منصوب شو، ډاکټر سمیت د متحده ایالاتو له حکومت څخه ددی لپاره مننه وکړه چې ددی پوهنتون سره ډیر سخاوت لری او دپته ژمن دی چې ددی پوهنتون سره مرسته وکړی. همدارنگه نوموړی ددی متعهدو او سرسختو محصلینو پدی لاسته راوړنی د فخر اظهار وکړ چې ددی محصلینو له جملی څخه ډیرو محصلینو د تحصیل په موده کې د ورځی لخوا دندی درلودی.

دا محال (AUAF) د لسانس 3 څلورکلن پروگرامونه لری چې د تجارت اداره، معلوماتي تکنالوژي، او کمپیوټر ساینس څخه عبارت دی برڅیره پردی د هنرونو او ساینس او همدارنگه د بنسټیزو زده کړو پروگرام چې د انگلیسی ژبی د زده کړی غښتلی کورسونه پکی شامل دی هم لری. تر اوسه پوری پدی پوهنتون کې په مجموعی توگه 789 محصلینو داخله اخیستی ده (ددی محصلینو 21 فیصده ښځینه دی) ټول ښوونیز کریکولم په انگلیسی ژبه ده او د امریکایی پوهنتون د مودل سره سم چمتو شوی دی چې د بنسټیزو علومو پر بنسټ ولاړ دی. همدارنگه (AUAF) د تجارت اومعلوماتي تکنالوژي په برخه کې هم اکاډمیک پروگرامونه لری ترڅو د پرمختیایی اقتصاد او ټولنی اړتیاوی پوره کړی.

###

د (USAID) د پروگرامونو په هکله د ډیرو معلوماتو لپاره لاندی ویب سایټ ته مراجعه وکړی.

<http://afghanistan.usaid.gov>

The American people, through the U.S. Agency for International Development, have provided economic and humanitarian assistance worldwide for nearly 50 years.



USAID on Facebook



USAID on Twitter



USAID on YouTube



USAID on Flickr